

>

Title: Need to construct a road overbridge at 'Saharsa Bengali Bazar Railway Dhala' level crossing No. 31 falling between Saharsa and Pachgachia in district Saharsa, Bihar.

**श्री दिनेश चन्द्र यादव (खगड़िया):** बिहार राज्य के सहरसा जिला अंतर्गत पूर्व मध्य रेलवे के सहरसा-पचगछिया रेलवे समपार संख्या -31 सहरसा बंगाली बाजार रेलवे ढाला पर वर्ष 1997-98 में रेल ओवर ब्रिज (आर.ओ.बी.) निर्माण की स्वीकृति रेल बजट में हुई थी। यह एन.एच.-107 पर अवस्थित है। स्वीकृति के उपरान्त इसके निर्माण की दिशा में अभी तक भूतल परिवहन एवं राष्ट्रीय राजमार्ग मंत्रालय, भारत सरकार ने आर.ओ.बी. का एलाइमेंट भी तय नहीं किया है।

सहरसा प्रमंडलीय मुख्यालय है। यहां की बढ़ती आबादी के साथ गाड़ियों की अत्यधिक वृद्धि के कारण उक्त रेलवे ढाला बंद रहने से दोनों तरफ हजारों की संख्या में ट्रक, बस, मेक्सि, टैक्सी, टैम्पू, रिक्शा ठेला एवं मोटर साइकिल के चलते जाम लगने से आम लोगों को भारी परेशानी होने के साथ जनजीवन भी अस्त-व्यस्त हो जाता है।

अतः जनहित में भूतल परिवहन एवं राष्ट्रीय राजमार्ग मंत्रालय बिहार राज्य के सहरसा रेलवे ढाला संख्या-31 पर स्वीकृत आर.ओ.बी.के निर्माण के लिए शीघ्र एलाइमेंट तय कर निर्माण की प्रक्रिया पूरी करे।